



گورنر KATHY HOCHUL

فوری ریلیز کے لیے: 10/1/2023

گورنر HOCHUL نے سائبر سیکیورٹی کے اقدامات میں ریاست کی اہم سرمایہ کاریوں میں توسیع کا اعلان کیا

یہ اہم سرمایہ کاریاں مقامی حکومتوں کے لیے سائبر پروٹیکشن کو وسعت دیں گی، جو کہ ایک اور کڑی ہوگی مالی سال 2023 کے بجٹ کی \$61.9 ملین لاگت کی تاریخی سرمایہ کاری کی

ریاست کا قومی سلامتی اور ہنگامی خدمات کا ڈویژن پہلی بار، صنعتی کنٹرول سسٹم اسسمنٹ کی خصوصی ٹیم قائم کرے گا

یہ ٹیم لازمی بنیادی ڈھانچے اور مینوفیکچرنگ سسٹمز کو ایسے سائبر خطرات اور حملوں سے بچانے کے لیے کام کرے گی جو خدمات اور کاروباروں میں خلل ڈالنے کے لیے بنائے جاتے ہیں

گورنر Kathy Hochul نے آج 2023 کے اسٹیٹ آف دی اسٹیٹ کے ایک حصے کے طور پر ریاست بھر میں سائبر سیکیورٹی کو بڑھانے کے لیے \$35.2 ملین کی نئی فنڈنگ کا اعلان کیا، بشمول مقامی حکومتوں کے لیے ان مشترکہ خدمات کی توسیع کے جو سیکیورٹی کے حوالے سے ایسی کمزوریوں کی نشاندہی کرنے میں مدد کریں گی جن کا کوئی مخالف غلط فائدہ اٹھا سکتا ہے۔ ریاست کے توانائی کے گرڈ کو سائبر خطرات سے بچانے کے لیے [گورنر کی حالیہ دستخط شدہ](#) ملک کی معروف ترین قانون سازی کو بروئے کار لاتے ہوئے، ریاست کا قومی سلامتی اور ہنگامی خدمات کا ڈویژن ریاست بھر میں اہم بنیادی ڈھانچے اور مینوفیکچرنگ سسٹم کی حفاظت اور ان نظاموں کو سائبر حملوں سے زیادہ محفوظ بنانے میں مدد کرنے کے لیے پہلی بار خصوصی صنعتی کنٹرول سسٹم کی تشخیص کرنے والی ٹیم قائم کرے گا۔

"سائبر حملوں کی تعداد، شدت اور اثرات میں اضافہ ہوا ہے، لیکن ہم نیویارک کے اہم بنیادی ڈھانچے کو محفوظ بنانے اور بچانے کے لیے جرات مندانہ اقدامات جاری رکھیں گے۔" گورنر Hochul نے کہا۔ "انڈسٹریل کنٹرول سسٹمز اسسمنٹ ٹیم، ریکارڈ سرمایہ کاریوں کے ساتھ مل کر، فزیکل تحفظ اور سائبر سیکیورٹی اسسمنٹ پروگراموں کی معاونت کرے گی تاکہ فیسلٹیز کو ان کی سائبر سیکیورٹی کی حالت کو بہتر بنانے میں مدد ملے، جس سے ایک زیادہ محفوظ اور زیادہ باحفاظت امپائر اسٹیٹ بنے گی۔"

\$35.2 ملین کا یہ اضافہ گورنر Hochul کی مالی سال 2023 کے بجٹ میں \$61.9 ملین کی تاریخی سائبر سیکیورٹی سرمایہ کاری کو مزید آگے لے جائے گا۔ مالیات، توانائی، نقل و حمل، نگہداشت صحت، سیمی کنڈکٹرز اور دیگر اہم شعبوں میں نیویارک کی قائدانہ حیثیت، اس ریاست کو سائبر حملوں اور دیگر سائبر خطرات کا ہدف بناتی ہے اور ان واقعات کی تعداد، شدت اور اثرات میں مسلسل اضافہ ہوتا جا رہا ہے۔ رینسم ویئر کے حملے، جن میں ہیکرز ڈیٹا اور سسٹمز پر قبضہ کر لیتے ہیں، 2021 میں ملک بھر میں 13 فیصد بڑھے اور 2017 سے، ملک بھر میں 3,600 سے زیادہ ریاستی، مقامی اور قبائلی حکومتوں پر حملے ہو چکے ہیں۔

DHSES کا دفتر برائے انسداد دہشت گردی، صنعتی کنٹرول سسٹمز (industrial control systems, ICS)

اسیسمنٹ ٹیم تشکیل دے گا تاکہ رہائشیوں کو سائبر حملوں اور ان کے اثرات سے بہتر طریقے سے بچایا جا سکے۔ ایجنسی کے فزیکل سیکیورٹی اور سائبر سیکیورٹی اسسمنٹ پروگراموں کے ساتھ مل کر کام کرتے ہوئے، یہ ٹیم

توانائی، ذرائع آمد و رفت، مینوفیکچرنگ اور بنیادی ڈھانچے کے دیگر اہم نظاموں کی معاونت کرے گی تاکہ ان کی مجموعی سیکیورٹی کی صورتحال کو بہتر بنایا جا سکے اور ان کے انٹسٹریل کنٹرول سسٹم کو سائبر حملوں کے مقابلے میں مزید طاقتور بنایا جا سکے۔

ریاست نیو یارک کے چیف سائبر آفیسر Colin Ahern نے کہا، "چونکہ ہمارے ڈیجیٹل انفراسٹرکچر کو لاحق خطرات بڑھ رہے ہیں اور پیچیدہ تر ہوتے جا رہے ہیں، یہ پہلے سے کہیں زیادہ اہم ہے کہ ہم نیویارک کے شہریوں کو سائبر خطرات سے بچانے کے لیے وسائل میں سرمایہ کاری کریں۔ گورنر Hochul کی قیادت اس بات کو یقینی بنانے میں مدد کرے گی کہ نیویارک کا اہم انفراسٹرکچر ان خطرات کے خلاف مزید طاقتور ہو جائے۔"

ریاست نیو یارک کے چیف انفارمیشن آفیسر Angelo "Tony" Riddick نے کہا، "گورنر Hochul کی طرف سے سائبر سیکیورٹی میں یہ تاریخی سرمایہ کاری اس پیشرفت کو تقویت بخشنے گی جو ہم نے گزشتہ سال JSOC کے قیام اور شعور پیدا کرنے اور کارروائی کے لیے مؤثر اینڈپوائنٹ ڈیٹیکشن ٹیکنالوجی کے نفاذ میں کی تھی۔ اور یہ سرمایہ کاری ہمارے اس ریاستی نقطہ نظر سے مطابقت رکھتی ہے جس کے مدنظر ریاست اور مقامی حکومتیں مل کر ان چیلنجز کا مقابلہ کرتی ہیں۔ ایک ایسی ریاستی ایجنسی کے طور پر جس کے ذمے ریاست کے نظام میں مداخلت یا حملے سے بچانے کا کام ہے، ہم جانتے ہیں کہ خطرہ حقیقی ہے اور اس سال ایک بار پھر سائبر سیکیورٹی کو بہتر بنانے کو ترجیح دینے کے لیے گورنر Hochul کا شکریہ ادا کرتے ہیں تاکہ ہم اپنے اثاثوں کو بہتر طریقے سے محفوظ کر سکیں اور نیویارک کے تمام باشندوں کو تحفظ دے سکیں۔"

ریاست نیو یارک کی ڈویژن برائے وطن کی سلامتی اور ایمرجنسی خدمات کی کمشنر Jackie Bray نے کہا، "نیو یارک نے گورنر Hochul کی قیادت میں اپنی سائبر دفاعی صلاحیتوں میں اضافہ کیا ہے اور 2023 میں ان تاریخی سرمایہ کاریوں پر مزید کام جاری رکھا جائے گا۔ ہمارے اہم انفراسٹرکچر کو مزید طاقتور بنانا اس سے زیادہ اہم کبھی نہیں تھا۔ DHSES آنے والے سالوں میں سائبر سیکیورٹی کو بڑھانے اور رکاوٹوں کو کم کرنے کے لیے کریٹیکل انفراسٹرکچر آپریٹرز کے ساتھ اپنی شراکت داری کو آگے بڑھانے کے حوالے سے پر امید ہے۔"

مجوزہ فنڈنگ مالی سال 2024 اور اس کے بعد کاؤنٹی اور مقامی حکومتوں کو سائبر سیکیورٹی خدمات کی فراہمی میں بھی معاونت کرے گی اور گورنر Hochul کی، پہلے نیو یارک اسٹیٹ جوائنٹ سیکیورٹی آپریشنز سینٹر کی **تخلیق** کو مزید آگے لے جائے گی۔ یہ مشترکہ خدمات کاؤنٹی اور مقامی حکومتوں کو ان کے سائبر دفاع میں کمیوں کا اندازہ لگانے اور ان کو دور کرنے میں مدد کرتی ہیں۔ یہ مشترکہ خدمات وفاقی، ریاستی، شہری اور کاؤنٹی کی حکومتوں، عوامی اور نجی ملکیت کے اہم انفراسٹرکچر اور ریاستی ایجنسیز بشمول قومی سلامتی اور ہنگامی خدمات کے ڈویژن، آفس آف انفارمیشن ٹیکنالوجی سروسز، ریاست نیو یارک کی پولیس اور دیگر سائبر سیکیورٹی ٹیمز کی جانب سے سائبر خطرات کا مشترکہ خاکہ بنانے کے لیے ریاست کی جاری کوششوں کی تکمیل کرتی ہیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418